

“మధురమైన పిల్లలారా - భిక్షువుల(నిరుపేదల) నుండి రాకుమారులుగా అయ్యేందుకు

ఆధారము పవిత్రత. పవిత్రులుగా అవ్వడం ద్వారానే పవిత్ర ప్రపంచ సామ్రాజ్యము లభిస్తుంది”

ప్రశ్న:- ఈ పాఠశాలలో నేర్పించే ఏ పాఠము మిమ్ములను మనుష్యుల నుండి దేవతలుగా చేస్తుంది?

సమా:- మీరు ఈ పాఠశాలలో ప్రతి రోజూ మేము శరీరము కాదు, ఆత్మ అనే పాఠాన్ని చదువుతారు. ఆత్మాభిమానులుగా అవ్వడం ద్వారా మీరు మనుష్యుల నుండి దేవతలుగా, నరుని నుండి నారాయణునిగా అవుతారు. ఈ సమయంలో మనుష్యమాత్రులందరూ పూజారులుగా అనగా పతితులుగా, దేహాభిమానులుగా ఉన్నారు కనుక పతితపావనుడైన తండ్రిని పిలుస్తూ ఉంటారు.

పాట:- ఆకాశ సింహాసనాన్ని వదిలి..... (ఫోడ్ భి దే ఆకాశ సింగాసన్.....)

ఓంశాంతి. ఓంశాంతి అని ఎవరన్నారో పిల్లలకు తెలుసు. ఎలాంటి పిల్లలకు తెలుసు? ఓంశాంతి అని ఎవరి ఆత్మ చెప్పిందో ఆత్మలకు తెలుసు. పరమపిత పరమాత్మ పిల్లలైన ఆత్మలకు చెప్పారు. ఇది మనుష్యాత్మ చెప్పింది కాదు. పరమపిత పరమాత్మ శివుడు చెప్పారని పిల్లలకు తెలుసు. వారు సర్వాత్మల తండ్రి, సర్వోన్నతులు. భారతదేశము పై మాయ నీడ చాలా గాఢంగా పడి ఉందని ఇప్పుడు పాటలో విన్నారు. చాలా పతితులుగా అయ్యారు కనుకనే ఓ పతితపావనా! పావనంగా చేసేందుకు మరలా రండి అని పిలుస్తారు. ఆత్మయే తన తండ్రిని పిలుస్తుంది. వారిని భగవంతుడని అంటారు. వారినే పతితపావనులని అంటారు. ఆ ఒక్కరికే మహిమ ఉంది. వారు సర్వాత్మల అనంతమైన తండ్రి. ఇక్కడ అందరూ పతితులుగా అయిపోయారు. కనుకనే ఓ పరమపిత పరమాత్మా! అని పిలుస్తారు. వారే జ్ఞానసాగరులు, పతితపావనులు కూడా. వారు తండ్రి కాక శిక్షకులు కూడా అయ్యారు. ఎందుకనగా వారు జ్ఞాన సాగరులే కాక వరల్డ్ ఆథారిటీ(సర్వ శక్తివంతులు), సర్వ వేదశాస్త్ర గ్రంథాలు మొదలైనవన్నీ తెలిసినవారు. వారిని జ్ఞానసాగరుడు అని కూడా అంటారు. ఈ సమయంలో అందరూ పాఠశాలిక తండ్రిని పిలుస్తారు ఎందుకనగా అందరూ దుఃఖితులుగా ఉన్నారు. గాడ్ ఫాదర్ అని అంటారు. వారికి పేరు కూడా ఉండాలి కదా. వారి పేరు శివబాబా అని గాయనము చేయబడింది. వారే సర్వోన్నతమైన జ్ఞానసాగరులు, సుఖసాగరులు, శాంతిసాగరులు. మనుష్యాత్మలు ఇలా తమ తండ్రిని మహిమను చేస్తారు. సర్వోన్నత ఆత్మ ఎవరు? పరమపిత పరమాత్మ. వారు శ్రేష్ఠమైనవారు. పతిత మనుష్యులు వారినే స్మృతి చేస్తారు. సత్యయుగంలో పావన భారతదేశములో దేవీ దేవతల రాజ్యమున్నప్పుడు పతితులెవ్వరూ ఉండేవారు కాదు. ఇది తమోప్రధాన ప్రపంచము అనగా ప్రపంచంలో ఉన్న మనుష్యులందరూ పాపాత్మలు. ఇదే భారతదేశము ఒకప్పుడు పావనముగా ఉండేది. అదే భారతదేశము ఇప్పుడు పతితమైపోయింది. ఇక్కడ కలియుగంలో ఉన్న వారంతా పతితులే. జ్ఞానసాగరులు, పతితపావనులైన పరమపిత పరమాత్మ పరంధామము నుండి వచ్చి బ్రహ్మ ద్వారా మనలను చదివిస్తున్నారని మీకు తెలుసు. అలా చదివించుటకు వారికి శరీరము తప్పక కావాలి కదా. ఈ విషయాలు ఏ శాస్త్రాలలోనూ లేవు. అథారిటీ అయిన జ్ఞానసాగరుడే సర్వస్వము తెలిసినవారు. విష్ణువు నాభి నుండి బ్రహ్మ వచ్చాడని భారతదేశములో చిత్రము కూడా చూపుతారు. వారి చేతిలో

శాస్త్రాలను కూడా ఇచ్చారు. ఇప్పుడు విప్లవ అన్ని శాస్త్రాల సారాన్ని వినిపించరు. పరమపిత పరమాత్మ జ్ఞానసాగరులు, బ్రహ్మ ద్వారా సర్వ శాస్త్రాల సారాన్ని అర్థం చేయిస్తారు. బ్రహ్మ-విష్ణు-శంకరులకు కూడా వారు రచయిత. బ్రహ్మ, విష్ణువులను జ్ఞానసాగరులని అనరు. శంకరుని మాటే వదిలేయండి. ఇప్పుడు జ్ఞానసాగరులు ఎవరు? నిరాకారులు. సర్వోన్నతులైన పరమాత్మనే పతితపావనులు. ఈ మహిమ ఆ పరమపిత పరమాత్మదే. ఇక్కడ కూడా ఆత్మకే మహిమ ఉంటుంది. ఆత్మనే శరీరము ద్వారా నేను ప్రెసిడెంటు, నేను బ్యాలిస్టరు, నేను ఫలానా మినిస్టరును అని అంటుంది. ఆత్మనే శరీరము ద్వారా పదవి తీసుకుంటుంది. నేను ఒక శరీరాన్ని వదిలి మరొకటి తీసుకుంటానని శరీరము ద్వారా ఆత్మయే చెప్తుంది. ఈ సమయంలో తండ్రి వచ్చి పిల్లలారా! ఆత్మాభిమానులుగా కండి, మీకు ఈ పాఠాన్ని నేర్పేందుకు మీ తండ్రినైన నేను వచ్చానని చెప్తారు. ఇది మనుష్యుల నుండి దేవతలుగా, నరుని నుండి నారాయణునిగా, నారి నుండి లక్ష్మిగా తయారయ్యే పాఠశాల. ఓ పరమపిత పరమాత్మా! ఇప్పుడు నిరాకారి ప్రపంచము నుండి సాకార ప్రపంచానికి రూపాన్ని మార్చుకొని రండి అని ఆత్మలందరూ తండ్రిని పిలుస్తారు. నిరాకార ఆత్మలైన మీరు శరీరములోకి వచ్చునప్పుడు గర్భములో ప్రవేశిస్తారు. పునర్జన్మలు తీసుకుంటారు. తండ్రి చెప్తారు - మీరు 84 జన్మలు తీసుకున్నారు. ఒక శరీరాన్ని వదిలి మరలా గర్భములోకి వెళ్తారు. ఇలా 84 జన్మలు తీసుకుంటారు. నేను గర్భములో ప్రవేశించను. భారతీయులు వాస్తవానికి దేవీ దేవతా ధర్మానికి చెందినవారు. వారే మళ్ళీ మెట్లు క్రిందికి దిగుతూ వచ్చారు. క్షత్రియ వర్ణములో, వైశ్య శూద్ర వర్ణాలలో కళలు తగ్గుతూ వస్తాయి. భారతదేశము 16 కళా సంపూర్ణంగా ఉండేది. తర్వాత 14 కళలుగా అయ్యింది. భారతీయులకు తమ జన్మల గురించి తెలియదు. 84 జన్మలు భారతవాసులు మాత్రమే తీసుకుంటారు. వేరే ధర్మము వారు 84 జన్మలు తీసుకోరు. మీరు స్వదర్శన చక్రధారులుగా అయ్యారు. ఇది జ్ఞాన విషయము. స్వదర్శన చక్రధారులుగా అగుట వలన మీరు స్వర్గానికి చక్రవర్తి మహారాజులుగా అవుతారు. పతితుల నుండి పావనులుగా అయ్యేందుకు మేము ఇక్కడకు వచ్చామని మీకు బాగా తెలుసు. ఇది పతిత ప్రపంచము. పతిత పావనులు, సర్వుల సద్గతిదాత ఒక్క తండ్రి మాత్రమే. అందరూ వారినే పిలుస్తూ ఉంటారు. తండ్రినే పృతి చేస్తారు. కృష్ణుని పృతి చేయరు. కృష్ణుడు గీతను వినిపించలేదు. గీత సర్వశాస్త్రాల శిరోమణి. భారతదేశము యొక్క గీత ఏ ధర్మ శాస్త్రము? - ఆది సనాతన దేవీ దేవతా ధర్మ శాస్త్రము. గీతను ఎవరు గానము చేశారు? రాజయోగాన్ని ఎవరు నేర్పారు? పరమపిత పరమాత్మ పతితపావనుడైన తండ్రి నేర్పించారు. నిరాకారిగా ఉండే మీ ఆత్మ ఇప్పుడు ఈ సాకార శరీరాన్ని ధారణ చేసింది. సాకార మనుష్యులను భగవంతుడని ఎప్పుడూ అనరు. సత్త్వయుగంలో లక్ష్మీనారాయణులున్నప్పటికీ వారిని భగవంతుడని అనరు. అది ఒక టైటిల్. నియమానుసారము భగవంతుడు ఒక్కరే. సృష్టికర్త ఒక్కరే. మిగిలిన వారంతా దేవతలు. ఇది 5 వేల సంవత్సరాల మాట. అప్పుడే లక్ష్మీనారాయణుల రాజ్యముండేది. వీరిని మహారాజ-మహారాణులని అనేవారు. భగవంతుడు మహారాజుగా అవ్వరు. తండ్రి మాత్రమే భారతీయులను అలాంటి దేవీ దేవతలుగా తయారు చేస్తారు. ఇప్పుడు దేవీ దేవతా ధర్మము వారు ఎవ్వరూ లేరు. వీరిని రావణ సంప్రదాయము వారని అంటారు. ఎందుకనగా ఇది రావణ రాజ్యము. రావణుని ప్రతి సంవత్సరము కాలుస్తారు. ఎందుకనగా ఇతడు పాత శత్రువు కానీ ఇతని గురించి భారతీయులకు తెలియదు. రావణుడు ఎవరో వారికి తెలియదు. రావణునికి 10 తలలను ఎందుకు

చూపారు? శాస్త్రాలలో కూడా దీని వర్ణన లేదు. ఈ విషయాలను బాగా అర్థము చేసుకోవాలి. మనుష్యులు పూర్తి రాతిబుద్ధి గలవారుగా ఉన్నారు. ఈ లక్షణనారాయణులు మొదలైనవారిని పారసబుద్ధి గలవారని అంటారు. పారసనాథుడు, పారనాథినిల రాజ్యముండేది. యథా రాజా-రాణి తథా ప్రజా. భారతదేశము వంటి సుఖధామము వేరే ఏ ఇతర ఖండము ఉండదు. భారతదేశములో స్వర్ణమున్నప్పుడు, ఏ అనారోగ్యము, దుఃఖము, రోగము ఉండేవి కావు. సంపూర్ణ సుఖముండేది. ఈశ్వరుని మహిమ అపారమని గాయనము చేయబడుతుంది. అలాగే భారతదేశము మహిమ కూడా అపారమైనది. పూర్తి ఆధారమంతా పవిత్రత పైననే ఉంది. అందరూ పతితులే. కనుక అందరూ వారిని అలాగే పిలుస్తూ ఉంటారు. శాంతి లేదు, సంపద కూడా లేదు. భారతీయులైన మనము సూర్యవంశీ దేవీ దేవతలుగా ఉండేవారము. తర్వాత నెమ్మది-నెమ్మదిగా పతితులుగా అయ్యామని ఇప్పుడు మీరు అర్థం చేసుకున్నారు. దీనిని మృత్యులోకమని అంటారు. దీనికి అగ్ని తగుల్మోనున్నది. ఇది శివ జ్ఞాన యజ్ఞము. రుద్ర జ్ఞాన యజ్ఞమని కూడా అంటారు. మనుష్యులు అనేక పేర్లను పెట్టారు. ఎక్కడ శివుని మూర్తిని చూస్తే అక్కడ అనేక భిన్న-భిన్నమైన పేర్లను పెట్టారు. ఒక్కరికే అనేక పేర్లతో మందిరాలను నిర్మిస్తారు. కనుక తండ్రి అర్థం చేయిస్తున్నారు - జ్ఞానము, భక్తి, వైరాగ్యము. ఇప్పుడు భక్తి పూర్తి అవుతుంది. మీకు భక్తి పై వైరాగ్యము కలుగుతుంది అనగా ఈ పాత ప్రపంచము పై వైరాగ్యము కలుగుతుంది. ఈ పాత ప్రపంచము వినాశనము కానున్నది.

మేము పతితుల నుండి పావనులుగా ఎలా అవ్వాలి? అని పిల్లలైన మీరు తండ్రిని అడుగుతారు. ఎవరైనా కొత్త వారు వచ్చినప్పుడు వారిని లోపలికి అనుమతించరు. ఎవరైనా కొత్తవారు కాలేజికి వెళ్లి కూర్చుంటే వారు ఏమీ అర్థము చేసుకోలేరు. మనుష్యుల నుండి దేవతలుగా ఎలా తయారౌతున్నారో ఎవ్వరికీ తెలియదు. పతిత మనుష్యులే పావనంగా అవుతారు. ఈ సమయంలో భారతదేశము కూడా భికారిగా ఉంది. సత్యయుగములో భారతదేశము రాకుమారుడిలా ఉండేది. శ్రీకృష్ణుడు సత్యయుగములోని ప్రప్రథమ రాకుమారుడు. అతనిలో సర్వ గుణాలుండేవి. రాజ్యము మాత్రము లక్షి నారాయణులదని చెప్పబడుతుంది. కృష్ణుడు రాకుమారునిగా, రాధ రాకుమారిగా ఉండేది. సర్వ గుణ సంపన్నులు. 16 కళా సంపూర్ణులు,.....అని రాకుమారుడైన కృష్ణునే మహిమ చేస్తారు. అతడు ఏ గీతను వినిపించలేదు. అతను సత్యయుగములో రాకుమారునిగా ఉండేవాడు. అతను పతిత మనుష్యులను పావనముగా చేసేందుకు గీతా పాఠాన్ని వినిపించడమనేది జరగదు. ఇవన్నీ భక్తి మార్గములోని శాస్త్రాలు. అక్కడ శాస్త్రాలకు ఎంతో మహిమ ఉంటుంది. సత్యయుగంలో భక్తి మార్గములోని ఏ శాస్త్రాలు, చిత్రాలు మొదలైనవి ఉండవు. అక్కడ 21 జన్మలకు జ్ఞాన ప్రాల్భము ఉంటుంది. ఇప్పుడు మీరు మళ్ళీ సత్యయుగ రాజ్య భాగ్యాన్ని తీసుకుంటున్నారు. భారతీయులు 5 వేల సంవత్సరాల క్రిందట సత్యయుగములో విశ్వ రాజ్యాధికారులుగా ఉండేవారు. అక్కడ ఏ విభజనలు మొదలైనవి ఉండేవి కాదు. ఇది 5 వేల సంవత్సరాల మాట. ఇప్పుడు కలియుగ అంతిమ సమయము కదా. వినాశనము సమీపములో ఉంది. భగవంతుడు పతితమైన కలియుగాన్ని పావన సత్యయుగంగా తయారు చేసేందుకు ఈ జ్ఞానయజ్ఞాన్ని రచించారు. కనుక పతిత ప్రపంచము తప్పక వినాశనమౌతుంది. బ్రహ్మ ద్వారా ఆది సనాతన దేవీ దేవతా ధర్మ స్థాపన అని గాయనము కూడా జరుగుతుంది. దానినే ఇప్పుడు శివబాబా బ్రహ్మ ద్వారా స్థాపన చేయిస్తున్నారు. మీరు ఇప్పుడు మనుష్యుల నుండి దేవతలుగా

అవుతున్నారు. పరమపిత పరమాత్మ బ్రహ్మ ద్వారా స్థాపన చేయిస్తారని గానము కూడా చేస్తారు. అతను ప్రజాపిత, అందరూ అతని సంతానమే. బ్రహ్మ ద్వారానే స్వర్గ స్థాపన జరిగింది. నేటికి 5 వేల సంవత్సరాల క్రిందట కూడా మీకు రాజయోగాన్ని నేర్పేందుకు నేను సంగమ యుగములో వచ్చాను. వచ్చింది కృష్ణుడు కాదు, నేను వచ్చాను. కృష్ణుడు పతిత ప్రపంచములోకి రాలేడు. తండ్రియే వస్తారు. వారే సర్వుల సద్గతిదాత. మనుష్యులు మనుష్యులకు సద్గతినివ్వలేరు. స్మృతి కూడా అందరూ ఒక్కరినే చేస్తారు. పరమపిత పరమాత్మ ఎక్కడ ఉంటారు? పరంధామంలో ఉంటారని మీకు తెలుసు. అది బ్రహ్మ మహాతత్వము. అక్కడ ఆత్మలు మహాత్మల వలె పవిత్రముగా ఉంటాయి. ఇక్కడ కూడా మహాన్ ఆత్మలు, పతితాత్మలని అంటారు కదా. వాస్తవానికి ఇక్కడ మహాన్ ఆత్మలు ఒక్కరు కూడా లేరు. ఆత్మయే జ్ఞాన-యోగాల ద్వారా పావనంగా, సతోప్రధానంగా అవ్వాలి. నీటి ద్వారా కాదు. ఆత్మయే పతితంగా అయింది. ఆత్మలోనే మలినము చేరుతుంది. ఆత్మనే బంగారు వెండి, రాగి ఇనుముగా అవుతుంది. ఇప్పుడు పతితమైన ఆత్మలను పావనముగా ఎవరు తయారుచేయాలి! పరమపిత పరమాత్మ తప్ప మరెవ్వరూ తయారు చేయలేరు. నన్నొక్కరినే స్మృతి చేస్తే మీ పాపాలు భస్మమైపోతాయని తండ్రి అర్థం చేయిస్తున్నారు. ఎంత స్మృతి చేస్తారో, అంత పతితుల నుండి పావనంగా అవుతారు. శ్రమ అంతా ఇందులోనే ఉంది. ఈ చక్రమేలా తిరుగుతుందో, 84 జన్మలు ఎలా తీసుకుంటామో అను జ్ఞానమంతా మీ బుద్ధిలో ఉంది. సత్యయుగములో ఎంత సమయము రాజ్యము నడుస్తుందో, మరలా రావణుడు ఎలా వస్తాడో, రావణుడు ఎవరో ఎవ్వరికీ తెలియదు. ఎప్పటి నుండి రావణుని కాలుస్తూ వస్తున్నారో కూడా ఎవ్వరికీ తెలియదు. ప్రతి సంవత్సరము కాలుస్తారు. సత్యయుగములో కాల్చరు. ఇప్పుడిది రావణ రాజ్యము. రామరాజ్యాన్ని ఎవరూ స్థాపన చేయలేరు. ఇది ఒక్క తండ్రి మాత్రమే చేయగల కార్యము. పతిత మనుష్యులు చేయలేరు. వారందరూ వినాశనమైపోతారు. పతిత ప్రపంచము వినాశనము కానున్నది. ఓ పతిత పావనా రండి! అని సత్యయుగములో ఒక్కరు కూడా పిలువరు. అది పావన ప్రపంచము కదా. ఈ లక్ష్మీనారాయణులను ఇలా స్వర్గానికి అధికారులుగా ఎవరు తయారు చేశారో, మళ్ళీ వీరు 84 జన్మలు ఎలా తీసుకున్నారో ఇప్పుడు మీకు తెలుసు. ఆది సనాతన దేవీ దేవతా ధర్మానికి చెందిన వారే 84 జన్మలు తీసుకున్నారు. వారే ఈ సమయంలో శూద్ర వంశీయులుగా అయ్యారు. ఇప్పుడు మళ్ళీ బ్రాహ్మణ వంశీయులుగా అయ్యారు. ఇప్పుడు బ్రాహ్మణులైన మీరు శిఖి(పిలక) సమానమైనవారు. ఇది ఉన్నతాతి ఉన్నతమైన శిఖి, బ్రహ్మ ముఖవంశావళి బ్రాహ్మణ కులభూషణులు. ఇప్పుడు మీరు శివబాబా పిల్లలు అంతేకాక మనవళ్ళు, మనవరాండ్రులు కూడా అయినారు. శివవంశీయులు మరలా బ్రహ్మకుమార-కుమారీలుగా కూడా అయ్యారు. తాత నుండి ఆస్తి లభిస్తుంది. తండ్రి చెప్తారు - నిరంతరము నన్ను స్మృతి చేయండి. పావనులుగా అయితే మీరు నా వద్దకు ముక్తిధామాలికి వస్తారు. క్రిందటి కల్పములో ఈ విషయాలను ఎవరు అర్థము చేసుకున్నారో వారే అర్థము చేసుకోగలరు. వారు వేల సంఖ్యలో ఉన్నారు. బి.కె.లు ఎంతమంది ఉన్నారు? అని కొందరు ప్రశ్నిస్తారు. వేల సంఖ్యలో ఉన్నారని చెప్పండి. ఈ దైవీ వృక్షము వృద్ధి చెందుతూ ఉంటుంది. ఇప్పుడు మరలా ఆది సనాతన దేవీ దేవతా ధర్మము సాంప్లింగ్(అంటు) జరుగుతూ ఉన్నది. ఎందుకనగా దేవతా ధర్మము ఇప్పుడు లేనే లేదు. అందరూ తమను తాము హిందువులమని చెప్పుకుంటున్నారు. ఇతర ధర్మాలలోకి కన్వర్ట్(పరివర్తన) అయిపోయారు. మళ్ళీ అందరూ వచ్చేస్తారు. మళ్ళీ తండ్రి నుండే

ఆస్తిని తీసుకుంటారు. అనంతమైన తండ్రి నుండి అనంతమైన వారసత్వము తీసుకునేందుకు అనగా మనుష్యుల నుండి దేవతలుగా అయ్యేందుకు మీరు వచ్చారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్బింగ్
ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. పతితుల నుండి పావనులుగా అయ్యేందుకు జ్ఞాన-యోగాలలో శక్తిశాలిగా అవ్వాలి. ఆత్మలో ఏర్పడిన మలినాలను స్మృతి చేయు శ్రమ ద్వారా తొలగించుకోవాలి.
2. బ్రహ్మ ముఖవంశావళి బ్రాహ్మణులైన మేము శిఖ సమానమైన వారమనే నషాలో ఉండాలి. బ్రాహ్మణులే వారసత్వానికి అధికారులు. ఎందుకనగా బ్రాహ్మణులు శివబాబాకు పౌత్రులు.

వరదానము:- “మీ సంపూర్ణ స్థితి(స్థితి) ద్వారా అన్ని విధాలైన అభినతను సమాప్తం చేసే ప్రకృతి జీత్ భవ ”

ఎప్పుడైతే మీరు మీ సంపూర్ణ స్థితిలో స్థితమౌతారో అప్పుడు మీకు ప్రకృతి పై కూడా విజయము అనగా అధికారము అనుభవమౌతుంది. సంపూర్ణ స్థితిలో ఎలాంటి అభినత ఉండదు. అయితే ఇటువంటి సంపూర్ణ స్థితిని చేరుకునేందుకు మూడు విషయాలు అవసరము - 1. ఆత్మిక భావము(రుహానియత్) 2. ఆత్మిక నషా(రుహాబ్) 3. దయా హృదయము. ఈ మూడు విషయాలు ఎప్పుడైతే ప్రత్యక్ష రూపంలో, స్థితిలో, ముఖములో లేక కర్తలో కనిపిస్తాయో అప్పుడు వారిని అధికారులు లేక ప్రకృతిజీత్లు అని అంటారు.

స్లోగన్:- “శ్రీమతమనే కజ్జెము గట్టిగా దృఢంగా ఉంటే మనస్సనే గుర్తము దాని
ఇష్టానుసారము పరుగెత్తదు”